

Fil-Prim'Awla tal-Qorti Ċivili

Fl-atti tar-rikors għall-ħruġ ta' mandat ta' inibizzjoni nru 1738/2014 JRM fl-ismijiet:

Dragonara Gaming Limited

v.

Il-Ministru tal-Finanzi et

Rikors ta' Dragonara Gaming Limited ("**Dragonara**")

Tesponi bir-rispett dan li jsegwi:

Introduzzjoni

1. Dragonara għanda informazzjoni – ikkonfermata bil-ġurament illum – li dak li Dr E Camilleri ma xehedx is-sewwa. Dok RE5 hu affidavit mahluf minn Joe Mikalleg.¹
2. Din hi talba biex din l-Onor Qorti ma tagħtix digriet sakemm jkun jista' jinstema' l-eks Imħallf Valenzia li (mill-informazzjoni li ta' lill-purtier, għandu jirritorna Malta fil-21 tax-xahar), u ssir trattazzjoni ulterjuri.

Il-verżjoni ta' Dr Camilleri

3. Dragonara m'għandhiex f'idejha t-traskrizzjoni tax-xhieda ta' Dr Camilleri, allura dak li ser jingħad hawn hu dak li jiftakar l-Avukat Mizzi (li illum jinsab indispost u li hu għal din ir-raġuni li ma ffirmax dan ir-rikors), u jibqa' soġġett għal kull preċiżazzjoni meħtieġa wara li t-traskrizzjoni tkun disponibbli.
4. Dr Camilleri qal, essenzjalment, is-segwent i
 - a. Hu ma għazilx il-membri tas-sottokumitat Valenzia, u dana sabiex ikunu indipendenti minnu (mhux ċar min appuntahom, jekk is-sottoskritt jiftakar sewwa); b'danakollu kien hu li ffirmat l-ittri tal-hatra, ittri li kien fihom twissija li l-membri ma kellhomx ikollhom ebda konflitt ta' interess;

¹ Dan l-affidavit mhux qed jiġi pprezentat għall-finijiet tal-art 11 ta' l-Avviż Legali 279 ta' l-2008, imma sempliċement bhala dikjarazzjoni ġuramentata intiża biex tissostanzja t-talba f'dan ir-rikors.

- b. Meta ġie biex jinhatar is-sottokumitat presjedut mill-eks Imhalled Valenzia, persuna li kienet ġiet avvicinata biex tippartecipa fih irrifjuta, għaliex qal li seta' kellu, jew kellu, konflitt;
- c. Wara li nhatar is-sottokumitat, iżda qabel ma saru l-*presentations*, Dragonara oġġezzjonat fir-rigward ta' wiehed mill-membri;
- d. Wara l-*presentations*, u meta l-kumitat kien qed jiddelibera, xi hadd (mhux ċar min) staqsa lil Dr Camilleri jekk il-membri kienux iffirmax dikjarazzjoni li ma kellhomx interess. Dr Camilleri rrifera għall-ittri tal-hatra li kienu jindirizzaw dan il-punt, iżda hu xorta ġie mitlub, jew ordnat, li jitlob tali dikjarazzjonijiet.
- e. Hu hekk għamel, nhar il-ġimgħa 4 ta' April 2014. Tlieta mill-membri iffirmax, filwaqt li r-raba' wiehed qal li hu ma jiffirmax qabel ma jiehu parir minghand avukat.
- f. Is-sibt 5 ta' April 2014 Dr Camilleri rċieva telefonata minghand is-segretarju Parlamentari Zammit Lewis li esprima disgwid dwar il-fatt li membru ma kienx iffirma d-dikjarazzjoni (mhux ċar kif u għaliex il-PS sar jaf b'dak li ġara).
- g. Ċempillu ukoll il-Ministru Cardona (għal darb'ohra, mhux ċar kif sar jaf) dwar l-istess kwistjoni u ordnalu biex jissospendi x-xogħol tas-sottokumitat.
- h. It-tnejn 7 ta' April 2014 Dr Camilleri sejjah laqgħa mal-eks Imhalled biex jgħarrfu, verbalment, bis-sospensjoni.
- i. L-Imhalled għarraf lil Dr Camilleri li hu ma kienx bi hsiebu jivvota u li r-rapport, li ma kienx lest, kien ser ikun inkonklussiv.
- j. It-tnejn 7 ta' April 2014 stess il-membri tas-sottokumitat li ried jikkonsulta l-avukat tiegħu, wassal dikjarazzjoni ffirmata lill-Privatisation Unit, dikjarazzjoni fis-sens li hu ma kellu ebda konflitt. Dr Camilleri ma setax jiftakar jekk din waslitx waqt il-laqgħa li hu kellu mal-Imhalled.
- k. Minkejja li kienet waslet id-dikjarazzjoni, is-sospensjoni la twaqqfet u lanqas ġiet irtirata.
- l. Anzi, l-għada t-tlieta 8 ta' April 2014 ikkonferma s-sospensjoni bil-miktub;
- m. Ma kien hemm ebda ebda żvilupp sakemm fid-19 ta' Ġunju 2014 il-kumitat ġie xjolt, fuq ordni tal-Ministru.

5. Skond Joe Mikallef,
- a. Is-sottokumitat lesta rapport, li rah b'ghajnejh, u gie ffirmat minn tliet membri, bir-raba' membru – certu Joshua Zammit – jirrifjuta li jiffirmah;
 - b. Ir-rapport ma hu inkonklussiv xejn: fih rakkomandazzjoni cara li l-*Preferred Proponent* kellu jkun Dragonara;
 - c. Ir-rapport sab li Dragonara kellha l-aħjar proposta fir-rigward tal-kriterji 2, 6, 8, 9, 10 u 12;
 - d. Sab ukoll li Dragonara u Eden kien indaqs fuq kriterji 1, 3, 4, 5, 7, 11, 13;
 - e. Eden ma kienet aħjar f'ebda kriterju;
 - f. Il-kriterji li evalwa dan is-sottokumitat ma kienux jinkludu ebda evalwazzjoni ta' 'net present value';

Liema hi l-verità

6. Veru li l-Imhalled Valenzia qal lil Dr Camilleri, meta ltqaghu fis-7 ta' April 2014, li x-xogħol tal-sottokumitat ma kienx lest?
7. Veru li qal li r-rapport ma kienx ser ikollu rakkomandazzjoni konklussiva?
8. Veru jew le li r-rapport thejja, li l-vot ittiehed, li gie ffirmat minn tliet membri u li Joshua Zammit irrifjuta li jiffirmah avolja l-posizzjoni tieghu giet riflessa fedelment fir-rapport?
9. Jekk thejja r-rapport, dan gie mgħoddi lill-*Privatisation Unit* jew, jekk le, il-*Privatisation Unit* inghatat xi tagħrif dwaru?
10. X'sar mill-inkartament tas-sottokumitat wara li gie sospiz u, eventwalment, xjolt?

Htiega li jinstema' l-Imhalled Valenzia

11. Hu sottomess bir-rispett li, jekk inhu minnu dak li gie mahluf minn Joe Mikallef, allura din l-Onor Qorti giet zgwidata tul ix-xhieda tal-bierah. Hemm bżonn, hu sottomess bir-rispett, li jinstema' l-eks Imhalled Valenzia biex jagħti l-verżjoni tieghu dwar dak li xehed Dr Camilleri u dak li halef Joe Mikallef.

Ghalhekk, Dragonara titlob bir-rispett li dina l-Onor Qorti tieqaf milli taghti d-digriet sakemm jinstema' l-eks Imhallef Valenzia u trattazzjoni ulterjuri, u terga' tappunta r-rikors ghas-smigh ghal dan il-ghan.



Av. Louis de Gabriele

CAMILLERI PREZIOSI

Level 3, Valletta Buildings

South Street

Valletta

T 21238989

F henri.mizzi@camilleripreziosi.com

PL Jean Pierre Busuttil

Notifiki: Il-Ministeru għall-Finanzi – 30, Maison Demandols, South Street, Valletta

Il-Ministeru għall-Ekonomija, Investiment u Intraprizi Żghar – 197, Palazzo Zondadari, Merchants Street, Valletta

Dr. Emanuel Camilleri – The Chairman, Privatisation Unit, 4, Clock Tower, Level 1, Tigne' Point, Sliema

L-Avukat Generali – The Palace, Valletta

Jien, Joe Mikalief, detentur tal-karta ta' l-identita numru 497966(M) nikkonferma bil-gurament tiegħi dan li ġej.

Jien nokkupa l-kariga ta' editur investigattiv mal-ġurnal "In-Nazzjon".

Nikkonferma li jien rajt b'ghajnejja kopja fotostatika ta' rapport iffirmit mill-eks Imħallief Geoffrey Valenzia u żewġ membri oħra tas-sottokumitat li kien mahtur mill-Privatisation Unit b'rabta mal-RFP għall-ħruġ ta' konċessjoni biex jinfetaħ u jiġi operati casinó skont sejha pubblika maħruġa mill-Gvern.

Jien ktibt rapport investigattiv dwar dan ir-rapport u dan ġie publikat fil-ħarġa tal-ġurnal In-Nazzjon tas-17 ta' Novembru 2014, li qed nehmez kopja tiegħu ma' dan l-affidavit. Jien nikkonferma li dak li nikkwota mir-rapport jien ħadtu mill-istess rapport u nikkonferma wkoll li dan ir-rapport kien wieħed konklussiv u fih rakkommandazzjoni ċara favur Dragonara Gaming Limited.

Joe Mikalief

Illum 18th November 2014
Deher Joe Mikalief
I.D. No. 497966 (m)

ħalef il-korretezza ta' dan l-att
waqt li qrajtulu


JEAN-PIERRE BUSUTTIL B.A.(Law),L.P.
Commissioner for Oaths